

Düşe bilmen bu panyňyň işine

Category: Goşgular, Kitapcy

написано kitapcy | 22 январа, 2025

Düşe bilmen bu panyňyň işine DÜŞE BILMEN BU PANYNYŇ IŞINE...

Düşe bilmen bu panyňyň işine,
Kimler gurap, kimleri gandyran dünýä.
Bagt guşun gonduryp birniň başyna,
Başga birne bela inderen dünýä.

Kimse ýydy ertiriniň gamyny,
Kimse tarhan gezdi, saýman soňuny.
Kimsäň altyn, kümüş alyp aňyny,
Kimsäni ähtinden dänderen dünýä.

Aam adamlar gulluk etdi haslara,
Beýikleriň gözi ýetmez peslere,
Bu jahanda goldaw berip meslere,
Hasapgähde oda ýandyran dünýä.

Kim çekmedi bu dünýäniň gamyny,
Her kimsäniň sanap bermiş demini.
Bir ojakda ýakyp janyň şemini,
Beýleki ojakda söndüren dünýä.

Azat, bu panydan alsaň manyny,
Ertä çykan tapabilmez düýnüni.
Ilki berip, azaplaryň känini,
Soňra bar azapdan dyndaran dünýä.

Azat NURGELDIÝEW. Goşgular